

இறைத்தூதன்

கத்தோலிக்க வார இதழ்

உயிர்ப்புப் பெருவிழாவின் மகிழ்ச்சியில் நமழையும் இவ்வேளையில், கிறிஸ்துவின் வழியைச் சிந்திப்போம். இயேசு எருசலேமுக்குள் நுழைந்தபோது ஒரு பேர் குதிரையில் வரவில்லை (குதிரை என்பது ரோமையர்களின் இராணுவ வலிமைக்கும் அதிகாரத்திற்கும் அடையாளம்). மாறாக, அவர் ஒரு சாதாரணக் கழுதையைத் தேர்ந்தெடுத்தார் (மத்தேயு 21:5).



உயிர்ப்புப் பெருவிழாச் செய்தி 2026: அதிகாரம் அல்ல, அமைதியே வாழ்வு!

“உங்களுக்கு அமைதி உரித்தாகுக!”

பாடுகள், துரோகம் மற்றும் மரணத்திற்குப் பிறகு, கிறிஸ்து பழிவாங்கும் உணர்வோடு வரவில்லை; மாறாக அமைதியோடு வந்தார். அந்த அமைதி நம்மை மீட்டெடுக்கிறது, குணப்படுத்துகிறது, புதிய வாழ்வைத் தருகிறது.

ஆனால், குழப்பங்கள் நிறைந்த இந்த 2026-ஆம் ஆண்டில், இந்த அமைதி நமக்கு எதைக் உணர்த்துகிறது?

அதிகாரத்தின் போலித்தன்மை

இந்த ஆண்டு ஜனவரி 1-ஆம் தேதி, உலக அமைதி நாள் செய்தியில் திருத்தந்தை 14-ஆம் லியோ ஒரு முக்கியமான கருத்தைப் பகிர்ந்து கொண்டார்: “அதிகாரம் அல்ல, அமைதியே முக்கியம்.” அவர் “பேர் வேண்டாம், அமைதி வேண்டும்” என்று மட்டும் சொல்லவில்லை. பேர்களுக்குக் காரணம் ‘அதிகாரத் துஷ்பிரயோகம்’ என்பதை அவர் சுட்டிக்காட்டினார். மற்றவர்களை அடக்கி ஆள நினைப்பது, தன் வசப்படுத்த முயல்வது போன்ற சக்திகளே உலகைப் பிளவுபடுத்துகின்றன.

கழுதை - அமைதியின் அடையாளம்

உயிர்ப்புப் பெருவிழாவின் மகிழ்ச்சியில் நமழையும் இவ்வேளையில், கிறிஸ்துவின் வழியைச் சிந்திப்போம்.

இயேசு எருசலேமுக்குள் நுழைந்தபோது ஒரு பேர் குதிரையில் வரவில்லை (குதிரை என்பது ரோமையர்களின் இராணுவ வலிமைக்கும் அதிகாரத்திற்கும் அடையாளம்). மாறாக, அவர் ஒரு சாதாரணக் கழுதையைத் தேர்ந்தெடுத்தார் (மத்தேயு 21:5).

கழுதை என்பது அமைதி, பணிவு மற்றும் சேவையின் அடையாளம். உண்மையான வலிமை என்பது அதிகாரத்தில் இல்லை, மாறாக அன்பிலும் தன்னையே தியாகம் செய்வதிலும் தான் உள்ளது என்பதை இது காட்டுகிறது. அமைதியின் அரசரான இயேசு அரியணையை நோக்கிச் செல்லவில்லை, சிலுவையை நோக்கிச் சென்றார். அந்தச் சிலுவை வழியாகவே உயிர்ப்பு நிகழ்ந்தது.

உலகம் தர இயலாத அமைதி

வரலாற்றில் பல பேரரசுகள் வான் முனையால் உருவாயின, ஆனால் அவை காலப்போக்கில் அழிந்தும் போயின. ஆனால், கழுதையின் மீது அமர்ந்து வந்த கிறிஸ்துவின் அந்த எளிய காட்சி இன்றும் உலகெங்கும் இதயங்களைத் தொட்டுத் தொட்கிறது. எந்த இராணுவத்தாலும் செய்ய முடியாத மாற்றத்தை அந்த அமைதி செய்கிறது.

ஆண்டவர் இயேசு நமக்குக் கூறுகிறார்: “அமைதியை உங்களுக்கு விட்டுச் செல்கிறேன்; எனது அமைதியையே உங்களுக்கு அளிக்கிறேன். உலகம் தரும் அமைதி போன்றது அல்ல நான் தருவது” (யோவான் 14:27).

விகவாசிகளுக்கு ஒரு அழைப்பு

இந்த உயிர்ப்புப் பெருவிழாவில், அந்த அமைதியை உங்கள் இதயங்களில் ஏற்றுக்கொள்ள அழைக்கிறேன். அது உங்கள்

குடும்ப உறுவுகளைச் சீரமைக்கட்டும்.

இந்த ஆண்டு திருமுழுக்குப் பெற்று கத்தோலிக்கக் குடும்பத்தில் இணைந்துள்ள புதிய உறுப்பினர்களை நாங்கள் அன்புடன் வரவேற்கிறோம். நீங்கள் ஒரு நம்பிக்கையின் அடையாளம்; உயிர்த்த கிறிஸ்து இன்றும் மக்களைக் குணமாக்கித் தம்மோடு அழைக்கிறார் என்பதற்கு நீங்கள் ஒரு சாட்சி.

உயிர்த்த ஆண்டவருடனான உங்கள் சந்திப்பு

எங்கே, எப்போது, எப்படி நீங்கள் உயிர்த்த ஆண்டவரைச் சந்தித்தீர்கள்? மற்றவர்களின் அனுபவத்தை நாம் அப்படியே நகலெடுக்க முடியாது. ஆனால், மற்றவர்களின் சாட்சியங்களைக் கேட்கும்போது, தயவு செய்து அவர்களை அழைக்கவும் அந்த அனுபவத்தைத் தூண்டுவார். அத்தகைய அனுபவம் இன்னும் உங்களுக்குக் கிடைக்கவில்லை என்றால், ஆவலோடு காத்திருங்கள், செயியுங்கள். சிலுவையில் அறையப்பட்ட இயேசுவிடம் பேசுங்கள். “ஆண்டவரே, உம்மைச் சந்திக்க ஆவலாய் இருக்கிறேன்” என்று மதலேன் மரியா போலக் கேளுங்கள். அவர் தரும் ஆச்சரியங்களுக்கு உங்களைத் தயார்படுத்துங்கள்.

அல்லேலூயா! உயிர்த்த கிறிஸ்துவின் அமைதி என்றும் உங்களோடு இருப்பதாக!

இனிய உயிர்ப்புப் பெருவிழா நல்வாழ்த்துகள். இறைவன் உங்களை ஆசீர்வதிப்பாராக!

கர்தினால் செபாஸ்டியன் பிரான்சிஸ்

விமானங்கள் அமைதியைக் சுமந்து வர வேண்டுமே தவிர, போரையும் அழிவையும் அல்ல - திருத்தந்தையின் செய்தி

நான்கு ஆயிரக்க நூறுகளுக்குத் தனது திருத்தூதுப் பயணத்தை மேற்கொள்வதற்கு இன்னும் குறைவான நாட்களே உள்ள நிலையில், திருத்தந்தை 14-ஆம் லியோ இத்தாலியின் தேசிய விமான நிறுவனமான ITA Airways மற்றும் லஃப்தான்சா (Lufthansa) குழுமத்தின் அதிகாரிகளைச் சந்தித்துப் பேசினார். திருத்தந்தை ஆறாம் பவுல் காலந்தொட்டு, திருத்தந்தையர்களின் வெளிநாட்டுப் பயணங்களுக்குச் சிறந்த சேவையாற்றி வரும் இந்த நிறுவனத்திற்குத் தனது மனமார்ந்த நன்றிகளைத் தெரிவித்தார்.

அமைதியின் தூதுவர்

திருத்தந்தை தனது உரையில் குறிப்பிட்ட முக்கியக் கருத்துக்கள்:

- நன்றி நவிலல்: திருத்தந்தையோடும், அவரைச் சார்ந்த குழுவினரோடும் பயணம் செய்யும் போது, ஒரு குடும்பக் கூழலையும், அமைதியான உணர்வையும் உருவாக்கும் பணியாளர்களின் அர்ப்பணிப்பை அவர் பாராட்டினார்.
- தூதுப்பணி: திருத்தந்தை மேற்கொள்ளும் ஒவ்வொரு விமானப் பயணமும் ஒரு முக்கியமான அடையாளத்தைக் கொண்டுள்ளது. அவர் ஒரு “அமைதியின் தூதுவராகவே” உலக நாடுகளுக்குச் செல்கிறார்.
- பாலங்கள்: திருத்தந்தையின் பயணப் பாதைகள் எப்போதும் உரையாடல், சந்திப்பு மற்றும் சகோதரத்துவத்தை இணைக்கும் பாலங்களாகவே அமைய வேண்டும் என்று அவர் வலியுறுத்தினார்.

அழிவின் கருவியாக மாறும் விமானங்கள்

விமானங்கள் போர் முனைகளில் அழிவையும் அச்சத்தையும் சுமந்து செல்வதைக் குறித்துத் திருத்தந்தை மிகுந்த கவலைத் தெரிவித்தார். “விமானங்கள் எப்போதும் அமைதியின் உணர்வாக இருக்க வேண்டுமே தவிர, போரின் கருவிகளாக இருக்கக் கூடாது! வானத்திலிருந்து மரணமும் அழிவும் வரும் என்று யாரும் அஞ்சும் நிலை ஏற்படக் கூடாது.” என்றார்.

முன்னேற்றமா? அல்லது பின்னடைவா?

இரு உலகப் போர்களின் போது நடந்த வான்வழித் தாக்குதல்களை நினைவு கூர்ந்த திருத்தந்தை, இன்றும் அத்தகைய தாக்குதல்கள் தொடர்வதைச் சுட்டிக்காட்டினார். “இருபதாம் நூற்றாண்டின் துயரமான அனுபவங்களுக்குப் பிறகு, வான்வழித் தாக்குதல்கள் (Aerial bombings) முற்றிலுமாகத் தடை செய்யப்பட்டிருக்க வேண்டும்.” எனவும், “தொழில்நுட்ப வளர்ச்சி என்பது மனித குலத்திற்கு நல்லது. ஆனால், அது போருக்காகப் பயன்படுத்தப்படுவது ஒருபோதும் முன்னேற்றம் அல்ல; அது ஒரு பின்னடைவு.” எனவும் வகுத்தம் தெரிவித்தார்.

தமிழாக்கம் ஹெரால்ட்

வாழ்வை மாற்றும் வாக்குறுதிகள் இறைவார்த்தை. தியானம்



சிலாங்ஸ் காஜாங் திருக்குடும்ப ஆலயத்தின் தமிழ்த் திருத்தூதுப் பணிக்குழு ஏற்பாட்டில் இரண்டு நாள் தியானம் நடைபெற்றது. ரவாங், குண்டாங் பயிற்சி மையத்தில் நிகழ்ந்த இந்தியானத்தில் சுமார் 40 இறைவணியாளர்கள் கலந்துக் கொண்டனர். கிறிஸ்து ஒளி ஆலயப் பங்கு தந்தை அருட்பணியாளர் பீட்டர் அந்தோணி இதனை வழிநடத்தினார்.

இந்தத் தியான அமர்வுகளில் நாங்கள் அனுபவித்துக் கற்றுக்கொண்ட சில ஆன்மீக விடயங்கள்;

1. குயவனும் மண்பாண்டமும்: வாழ்வைச் சீரமைத்தல்

முழுமையற்ற நிலையிலுள்ள மனிதனை நிறைவானவரான இறைவன் மட்டுமே மனிதனை முழுமைப்படுத்த முடியும். அதற்கு, குயவன் கையில் உள்ள களிமண் போல், மனிதன் உடைக்கப்பட வேண்டும்; உருமாற்றம் பெற வேண்டும். படைத்தவர் கையில் சரணாகதியாகும் மனிதன் உடையீட்டு உருமாற்றம் பெறுகிறான். வாழ்வில் சந்திக்கும் சோதனைகளின் வழி இறைவன் அவனை உருவாக்குகிறார்.

2. இறைவனின் நிலையான பிரசன்னம்

“எந்நாளும் நான் உங்களுடன் இருக்கிறேன்” (மத்.28:20) என்ற ஆண்டவரின் வாக்குறுதி மனக்குலத்திற்குப் பலம் அளிக்கிறது. அவரது பிரசன்னம் இருப்பதால் செல்லும் வழிகளில் அஞ்சாமல் துணிவோடு இருக்க வேண்டும். நம் உடலில் மூச்சுக்காற்று இருக்கும் வரை கடவுள் நம்மோடு பிரசன்னமாக இருக்கிறார் (தொநா.2:7).

3. கடவுளின் நண்பர்கள்

அழமை நிலையில் இருக்கும் மனிதனை உயர்த்தி, கடவுளுடன் நெருக்கமான நட்புறவை வளர்க்க இறைமகன் இயேசு அழைக்கிறார் (1கொரி.1:9). “ஒருவர் தன் நண்பனுக்காகத் தம் உயிரைக் கொடுப்பதை விடச் சிறந்த அன்பு யாரிடமும் இல்லை” (யோவா.15:13). கடவுள் சொன்னபடி நடப்பவர்களே அவருடைய நண்பர்கள். எடுத்துக்காட்டுக்கு, ஆபிரகாமை இறைவன் தன் ‘நண்பர்’ என்று அழைத்தார் (யாக்க.2:23). நாமும் விசுவாசத்தில் நிலைத்திருந்தால் இறைவனின் நண்பராகலாம். இந்த தகுதியைப் பெற நமது நேரத்தை முதல் செய்ய வேண்டும். கடவுளுக்காக நேரத்தைச் செலவிடுவது (Quality Time) நட்பை வளர்க்கும்.

4. முழவில்லா அன்பு

இறைவனின் அன்பு நிபந்தனையற்றது மற்றும் நிலையானது. எக்காலத்திற்கும் உரிய அன்பு. “நான் உனக்கு முழவில்லாத அன்பு காட்டியுள்ளேன்” (எரேமியா 31:3). இறைவனின் அன்பு நற்கருணையில் முழுமையாக உள்ளது. அவரை உட்கொள்வது நம்மைப் புனிதப்படுத்துகிறது. நாம் பாவம் செய்தாலும் கடவுள் நம் பக்கம் இருந்து அன்பு செய்கிறார்.

5. அக ஆய்வும் இரக்கமும்

நம்மை நாமே தூய்மைப்படுத்தி கொண்டு பிறருக்கு இரக்கம் காட்ட வேண்டும். “இறைவா, என் உள்ளதை ஆய்ந்து அறியும்; என் எண்ணங்களை அறியுமாறு என்னைச் சோதித்துப் பாரும்” (திப.139:23). உங்கள் தந்தையாகிய கடவுள் இரக்கமுள்ளவராய் இருப்பது போல நாமும் இரக்கம் உள்ளவர்களாய் இருக்க வேண்டும் (லூக்.6:36). அதற்கு நம்மையே ஒரு கருவியாகப் பயன்படுத்த இறைவனிடம் ஒப்புக்கொடுக்க வேண்டும்.

6. நற்கருணை ஆராதனை

தியான அமர்வுகளின் உச்சக்கட்டமாக அமைந்தது நற்கருணை ஆராதனை. இதில் நாம் இறைவனுடன் கொண்ட உறவில் ஆழத்தை உரை முழந்தது. கடவுளின் அன்பு நற்கருணையில் நிறைவாக வெளிப்படுகிறது. ஆராதனையின் போது, “முழவில்லா அன்பால் உன்னை நேசித்தேன்” என்ற இறைவார்த்தையை நாம் தியானிக்கிறோம். நாம் பாவம் செய்தாலும், தம் மாறினாலும் நற்கருணைநாதர் நம்மைத் தேடி வந்து அன்பு செய்கிறார். நற்கருணை ஆராதனை என்பது வெறும் சடங்கு அல்ல; அது நமது உயிர் மூச்சு இருக்கும் வரை நம்மோடு இருக்கும் இறைவனின் பிரசன்னத்தை உணரும் தருணம் என்ற இறைநம்பிக்கையுடன் இந்த தியானம் இனிதே நிறையுற்றது.

நொன்.செல்வகுமார்
காஜாங் திருக்குடும்ப தேவாலயம்

தீபகற்ப மலேசியாவில் புனித தைலத் திருப்பலி கொண்டாட்டங்கள்

புனித வாரத்தின் (Holy Week) மிக முக்கியமான வழிபாடுகளில் ஒன்று 'புனித தைலத் திருப்பலி' ஆகும். இது ஆயர்கள், குருக்கள் மற்றும் இறைமக்கள் அனைவரும் இணைந்து, திருஅவையின் ஒற்றுமையையும் அதன் நற்செய்திப் பணியையும் பறைசாற்றும் ஒரு உன்னத நிகழ்வாகும். ஒவ்வொரு மறைமாவட்டத்திலும் ஆண்டுதோறும் நடைபெறும் இந்தத் திருப்பலி, இரண்டு முக்கிய அம்சங்களை மையமாகக் கொண்டது: புனித எண்ணெய்களை ஆசீர்வதித்தல் மற்றும் குருக்கள் தங்கள் வாக்குறுதிகளைப் புதுப்பித்தல். இவை திருஅவையின் வாழ்வு, சேவை மற்றும் இறைமக்களுடனான உறவின் அடையாளங்களாகும்.

இந்த ஆண்டு, கோலாலம்பூர் மாமறைமாவட்டம், பினாங்கு மற்றும் மலாக்கா-ஜொகூர் மறைமாவட்டங்களில் இக்கொண்டாட்டங்கள் மிகுந்த விசுவாசத்துடன் நடைபெற்றன. இதில் அருட்பணியாளர்களும் பொதுநிலையினரும் திரளாகக் கலந்துகொண்டு, கிறிஸ்துவின் பணியில் தங்களை மீண்டும் புதுப்பித்துக் கொண்டனர்.

திருப்பலியின் சிறப்பம்சங்கள்:

- புனித தைலங்கள்:** திருமுழுக்கு, உறுதிப்படுத்தல், குருத்துவ திருநிலைப்படுத்துதல் மற்றும் நோயாளிகளுக்குப் பூசப்படும் புனித எண்ணெய்கள் இத்திருப்பலியில் ஆயரால் அபிஷேகித்து ஆசீர்வதிக்கப்பட்டன. இவை ஆண்டு முழுவதும் அந்தந்த மறைமாவட்டத்திலுள்ள பங்குகளுக்குப் பகிர்ந்தளிக்கப்படும்.
 - வாக்குறுதிகளைப் புதுப்பித்தல்:** ஆயர் முன்னிலையில் அருட்பணியாளர்கள் அனைவரும் தங்கள் குருத்துவப் பணியின் போது எடுத்த புனித வாக்குறுதிகளை மீண்டும் ஒருமுறை உறுதிமொழிக் கூறிய புதுப்பித்துக் கொண்டனர்.
 - மறைப்பணிக்கு அழைப்பு:** கிறிஸ்துவில் வேரூன்றி, தூய ஆவியின் பலத்தைப் பெற்று, இறைமக்களுக்குத் தாழ்ச்சியோடும், மகிழ்ச்சியோடும், அன்போடும் சேவை செய்ய இத்திருப்பலி அனைவருக்கும் அழைப்பு விடுத்தது.
- கோலாலம்பூர் மாமறைமாவட்டம்:** புனிதப்படுத்த ஒரு அழைப்பு மார்ச் 17 அன்று சிரம்பான், 'விசிட்டேஷன்' தேவாலயத்தில் இத்திருப்பலி நடைபெற்றது.
 - அருட்பணியாளருக்கான தியானம்:** பங்குத் தந்தை சேவியர் ஆண்ட்ரூ அவர்கள் "கிறிஸ்துவின் குருத்துவம்" குறித்துப் பேசுகையில், "குருத்துவம் என்பது ஒரு தொழில் அல்ல,

அது அன்பினால் தூண்டப்பட்ட ஓர் அழைப்பு" என்று நினைவுபடுத்தினார். குருக்கள் "கிறிஸ்துவின் நறுமணத்தை" தங்கள் வாழ்வில் சுமந்து செல்ல வேண்டும் என்று கேட்டுக்கொண்டனர்.

- திருப்பலி மற்றும் ஆசீர்வாதம்:** பேராயர் ஜூலியன் லியாவ் அவர்கள், நோயாளிகளுக்கான தைலம், புகழுக நிலையினருக்கான தைலம் மற்றும் புனித அபிஷேக தைலம் (Sacred Chrism) ஆகியவற்றை சுமார் 1,800 க்கும் மேற்பட்ட இறைமக்கள் முன்னிலையில் ஆசீர்வதித்தார்.
- பினாங்கு மறைமாவட்டம்:** மறைப்பணிக்காக அருள்பொழிவு மார்ச் 24 அன்று சுங்கை ஆரா, இறை இரக்க தேவாலயத்தில் (CDM) கர்தினால் செபாஸ்டியன் பிரான்சிஸ் தலைமையில் இத்திருப்பலி நடைபெற்றது.
 - வாக்குறுதிகளும் தைலங்களும்:** 40-க்கும் மேற்பட்ட அருட்பணியாளர்கள், 33 குருமாணவர்கள் மற்றும் 11 திருத்தொண்டர்கள் இதில் பங்கேற்றனர். கர்தினால் தனது உரையில், கீழ்ப்படிதல் மற்றும் குருத்துவத்தின் முக்கியத்துவத்தை வலியுறுத்தினார்.
 - மறைப்பணி:** ஏழைகளுக்கு நற்செய்தி அறிவிப்பதும், ஒருக்கப்பட்டவர்களுக்கு விடுதலை அளிப்பதுமே நமது பணி என்று அவர் சுட்டிக்காட்டினார். ஓய்வுபெற்ற குருக்கள் முதல் இளைய குருமாணவர்கள் வரை அனைவரும் ஒன்றிணைந்து, கிறிஸ்துவின் தியாக அன்பைப் பிரதிபலிக்க வேண்டும் என்று கேட்டுக்கொண்டார்.
 - மலாக்கா-ஜொகூர் மறைமாவட்டம்:** எதிர்காலத்திற்கான ஒரு பார்வை

சுமார் பத்து ஆண்டுகளுக்குப் பிறகு, மலாக்காவிலுள்ள வரலாற்றுச் சிறப்புமிக்க புனித பேதுரு ஆலயத்தில் மார்ச் 24 அன்று இத்திருப்பலி நடைபெற்றது.

 - நவீன காலச் சவால்கள்:** ஆயர் பெர்னார்ட் பால் அவர்கள், இன்றைய நவீன உலகின் யதார்த்தங்களை எடுத்துரைத்தார். குருக்கள் கடந்த காலத்தைப் பாதுகாக்கும் "அருங்காட்சியகக் காப்பாளர்களாக" இருக்காமல், நிகழ்காலத்தின் "தீர்க்கதரிசிகளாக" இருக்க வேண்டும் என கேட்டுக்கொண்டார்.



- 5 "F":** எதிர்காலத்திற்குத் தேவையான 5 முக்கிய வழிகளை அவர் அறிமுகப்படுத்தினார்:
 - Fidelity:** அழைப்பில் விசுவாசம்.
 - Formation:** வாழ்நாள் முழுமைக்குமான பயிற்சி.
 - Fraternity:** அருட்சாதன உறவு.
 - Future:** இணைந்து பணியாற்றும் எதிர்காலம்.
 - Faith-workers:** விசுவாசத்தோடு சமூகத்தைக் கட்டியெழுப்புதல்.
- 4 "E" கத்தோலிக்கர்கள்:** பொதுநிலையினரும் நான்கு நிலைகளில் (Encountered, Enlightened, Empowered, Evangelising) அதாவது கிறிஸ்துவைச் சந்தித்து, அறிவொளி பெற்று, வலுவடைந்து, நற்செய்தியை அறிவிப்பவர்களாக மாற வேண்டும் என்று அழைப்பு விடுத்தார்.

தமிழாக்கம் : ஹெரால்ட்

பாஸ்கா பெருவிழா 5 ஏப்ரல் 2026

முதல் வாசகம் : திய 10: 34a, 37-43
இரண்டாம் வாசகம் : கொலோ 3: 1-4
நற்செய்தி : யோவான் 20: 1-9

ஆண்டவர், அவர் உண்மையாக உயிர்த்தெழுந்தார்! அல்லலோயா!

இன்று நாம் 40 நாள் தவக்காலத்தையும், அடுத்த வந்த புனித வாரத்தையும் கடந்து, பெரும் மகிழ்ச்சியுடன் கொண்டாடுவது ஆண்டவர் இயேசு கிறிஸ்துவின் உயிர்த்தெழுந்தலாகும். இது கிறிஸ்தவ நம்பிக்கையின் மையமும், நம் நம்பிக்கையின் அடித்தளமுமாகவும் உள்ளது.

ஆண்டவர் இயேசு சொன்னபடி மரணத்தை வென்று உயிர்த்தெழுந்தார். கல்லறை காலியானது. அது வெறும் வரலாற்றுச் சம்பவமல்ல; அது நமக்கான அழைப்பாகும். மத்தலா மரியா கல்லறைக்குச் சென்றபோது துக்கத்துடன் சென்றாள்; ஆனால் நம்பிக்கையுடன் திரும்பினாள். சீடர்கள் யுத்தத்தில் இருந்தனர்; ஆனால் உயிர்த்தெழுந்த ஆண்டவரைச் சந்தித்தபின் ஆறுதல் அடைந்தனர்.

முதல் வாசகத்தில் கடவுள் இயேசுவை மூன்றாம் நாளில் உயிர்த்தெழுந்த செய்தார் என்று பேதுரு அனைவருக்கும் அறிக்கையிடுகிறார். மேலும், கடவுள் அனைவரையும் சமமாக அன்பு செய்கிறார் என்றும், இயேசுவே உலகின் மீட்பர் என்றும், அவரது உயிர்த்தெழுந்தல் நம் நம்பிக்கையின் அடிப்படை என்று பேதுரு பொதுவில் அறிக்கையிடுகிறார்.

இரண்டாம் வாசகத்தில் புனித பவுல் அழகன், பழைய மனிதன் (பாவ வாழ்க்கை) இறந்துவிட்டான்.

இப்போது நமது வாழ்வானது கிறிஸ்துவோடு ஒன்றுபட்டு கடவுளில் நாம் உலகத்தில் வாழ்ந்தாலும், நமது அடையாளம் கிறிஸ்துவில் உள்ளது என்று எடுத்துரைக்கிறார்.

அடுத்த நற்செய்தியில், இன்றைய பெருவிழாவானது, நமக்கு மூன்று முக்கியமான அழைப்புகள் விடுக்கின்றன:

- நம்பிக்கையுடன் வாழ அழைப்பு.** நமது வாழ்க்கையிலும் "கல்லறைகள்" உண்டு. தோல்வி, துன்பம், நோய், உறவு முறிவுகள் போன்றவை நமது கல்லறைகள். ஆனால் உயிர்த்த ஆண்டவரால் நம் கல்லறைகளின் கதவுகளைத் திறக்க முடியும் என்பது நமது கிறிஸ்தவ வாழ்வாக உள்ளது.
- பாவத்திலிருந்து புதுவாழ்க்கைக்கு அழைப்பு**
பாஸ்கா பெருவிழா என்பது வெளிப்புற கொண்டாட்டமல்ல; அது உள்ளத்தில் ஏற்படும் மாற்றத்தின் கொண்டாட்டம். பழைய இயல்பை விட்டுவிட்டு, புதிய மனிதனாக மாற நாம் அழைக்கப்படுகிறோம்.
- சாட்சிகளாக வாழ அழைப்பு**

ஆண்டவரின் உயிர்த்தெழுந்தலை அனுபவிக்கும் நாம், அதை நமக்குள் வைத்துக் கொள்வதில் பெருமை இல்லை. திருத்தூதர்கள் அவரை உலகிற்கு அறிவித்தனர். நாமும் அன்பு, மன்னிப்பு, அமைதி மூலம் கிறிஸ்துவின் உயிர்த்தெழுந்தலை உலகோருக்கு வெளிப்படுத்த வேண்டும்.

'மகிழ்ச்சியின் நற்செய்தி (Joy of the Gospel) எனும் ஏட்டில் (எண் 6-ல்) மறைந்த திருத்தந்தை பிரான்சிஸ் அவர்கள் 'இன்றைய கிறிஸ்தர்களின் வாழ்வு உயிர்ப்பு இல்லாத தவக்காலம் போல உள்ளது' என்றார். ஆம் உயிர்ப்பு பெருவிழா நம்மில் ஆழ்ந்த கிறிஸ்துவர்களான சாட்சிய வாழ்வை ஏற்படுத்தவில்லை என்றால், நாம் சாரமற்ற உப்பாக, பயனற்றவர்களாக உள்ளோம் என்றுதான் பொருள்.

இன்று நம்மில் நாம் கேட்க வேண்டிய கேள்வி "நாம் இன்னும் கல்லறையில் தங்கி இருக்கிறோமா? அல்லது உயிர்த்தெழுந்த ஆண்டவருடன் புதிய வாழ்க்கைக்கு எழுந்துள்ளோமா? இயேசுவின் உயிர்த்தெழுந்தல் நம் வாழ்க்கையை மாற்றட்டும். அவர் தரும் நம்பிக்கை நம்மை புதுப்பிக்கட்டும்.

நாம் ஒளியின் பிள்ளைகளாக வாழ வேண்டியவர்கள், ஆதலால் ஒளியில் வாழ முற்படுவோம்.

ஆண்டவர் உயிர்த்தெழுந்தார்!

அவர் உண்மையாக உயிர்த்தெழுந்தார்! அல்லலோயா!

ஆர்.கே. சாமி, சிரம்பான்

பங்குச் செய்திகளை அனுப்ப அழைக்கிறோம்

உங்கள் பங்குகளில் நடைபெற்ற சமீபத்திய நிகழ்வுகளைக் குறித்து செய்திகள் புகைப்படங்கள் வரவேற்கப்படுகின்றன. உங்கள் படைப்புகளை tamil@herald.com.my என்ற மின்னஞ்சல் முகவரிக்கு அனுப்பிவைக்குமாறு கேட்டுக்கொள்ளப்படுகிறீர்கள். திரு அவையின் மக்களின் வாழ்வையும் நம்பிக்கையையும் வெளிப்படுத்த உதவியமைக்கு நன்றி தெரிவித்துக் கொள்கிறோம்.